

(ख) श्रीराम स्तुति

पार बृम्हा परमेश्वर प्यारा, साकेत जा सरदार, निर्गुण सगुण खां
पारि पुरूषोत्तम, बृम्हा विष्णु महेश जा वन्दनीय, देव मुनि दुर्लभ कृपा सुलभ
श्रीराम तवहां जी जय हुये ॥

(२)

करूणा सागरू संसारी जीवनि जे दीन दिशा खे दिसी क्यासु
करणवारा, पंहिजे प्राणेश्वरी प्रिया सां परामर्श करे जीवन जे कल्याण लाइ
मनुष्य रूप सां पृथ्वी अ ते लही अनुपम लीलाजी लालसा करण वारा,
जोगियुनि जे प्राणनि खे पारा में रमाइण वारा श्रीराम तवहां जी जय हुये ॥

(३)

पृथ्वी अ ऐं देवताउनि जी प्रार्थना ते श्रीअयोध्या पुरी अ में रघुवंश
में अवतारफ वठण जो वरदानु दियणवारा, श्री कौशल्या दशरथ महाराज
जे पुत्रेष्ठी यज्ञ ते प्रसन्न थी श्री कौशल्या महाराणी अ जे गर्भ में पंहिजे
तेज सां प्रकाशु करण—वारा, सभिनी देवताउनि जी गर्भ स्तुति बुधणवारा,
चैत्रा मास जे नवमी तिथि मंगलवार ते श्रीकौशल्या महाराणी अ जे
गर्भ मां प्रकट थियणवारा, शोभ्या सागर श्रीराम तवहांजी जै हुजे ॥

(४)

मिठी अमड़ि जी स्तुति ते प्रसन्न थी पूर्व जन्म जी कथा बुधाइण
वारा, अमड़ि जे आग्रह ते बालरूप थी मिठियूं किल—कारियूं करणवारा,
पहिंजी बाल लोलाउनि सां माता पिता जे मन खे मोद दियणवारा,
चन्द्रमा खे पाइण लाइ अंगलु करणवारा, भाउनि सां ग.दु अड.ण में
खेदण वारा पंहिजे पाछूले खे दिसो डिजण वारा, काकभुशुण्डि खे
मालपुड़ो .देखारे भजणवारा, प्यारा रघुचन्द्र राम तुंहिजो जै हुजे ॥

(५)

ज्योतिषी रूप में शंकर खे दिसी हर्षित थियण वारा, गुरुदेव जी झाड़ ते
मन ई मन खिलण वारा, बालकनि सां खेल में मगनु थी भोजनु भुलाइण
वारा, मिठी अमड़ि जे सदिड़नि ते नूपुरनि जी रूनझुन करे डुकूं पाइण वारा,
बाबा सां भोजनु खाइण वारा, कलोल सां दही ऐं चांवर मुखड़े खे लपटाइण
वारा, मणिखम्भ में पंहिजो प्रतिबिम्बु दिसी नृत्य करण वारा, कीड़ा प्रिय श्रीराम
तवहां जी जय हुजे ॥

(६)

सखनि सां ग.दु सरयू अ में स्नानु करण वारा, खेदण में हिक अंधे खे
टिन्ही लोकनि जी सूझ दियणवारा, घोड़नि ते चढ़ी शिकारू खेदण वारा, बाबा
खे पंहिजा शिकार .देखारण वारा, अयोध्या जे घिटियुनि में घुमण वारा,

पुरवासियुनि खां मिठा बोल बोल कुशल पुछण वारा सर्वहितकारी श्रीराम
तुंहिजी जै हुजे ॥

(७)

कौशिक मुनी अ सां ग.दु यज्ञ रक्षा लाइ वज्रणवारा, हिकई तीर सां
ताड़िका खे नासु करण वारा, विश्वामित्र खां बला अति बला विद्या सिखण
वारा, यज्ञ जी रक्षा करण वारा, सुबाहू ऐं मारीच खे सेना सहित जीतण वारा,
ऋषियुनि मुनियुनि जी आशीश खटण वारा, धर्मसेतु रक्षक श्रीराम तुंहिजी जय
हुजे ॥

(८)

धनुष यज्ञ जी कथा .बुधी उत्सुक थियणवारा, गुरुदेव सां ग.दु मिथिलापुर
जी मंगल यात्रा करण वारा, चरण कमल जे स्पर्श सां देवी अहिल्या जो
उद्धार करण वारा, गंगा देवी जो दर्शनु पूजन करे स्नानु करे कथा .बुध्ण वारा,
मिथिलापुर जी सुन्दर सुगंधित समीर सां प्रफुल्लित थियणवारा, कमला नदी
अजे कण्ठे ते लक्ष्मण लाल जे कोमल हथिड़नि सां गुलिड़नि जे सींगार सां
सींगारिजण वारा, शोभ्या सागर श्रीराम तुंहिजी जै हुजे ॥

(९)

मिथिलापुर जी शोभ्या दिसी गद्गद् थियणवारा, पंहिजे दिव्य रूप
माधुरीअ सां श्रीविदेह राज खां बृम्ह ज्ञान भुलाइण वारा, लक्ष्मण लाल खे
मिथिलापुर में सैरू कराई दे नगर वासियुनि खे प्रेम मुग्ध करण वारा, गुरूदेव
ज चरिणनि खे ज़ोर दियणवारा शीलसिंधु श्रीराम तुंहिजी जै हुजे ॥

(१०)

गुर पूजन लाइ फूल बाटिका में फूल चूडण लाइ अचण वारा, फूल
वाटिका जी सुन्दरता ते मोहिजण वारा, श्रीजू स्वामिनि जे नूपुरनि जी मधुर
ध्वनि ते प्रेम में अधीर थियण वारा, लक्ष्मण लाल खे सरकार जी रूप माधुरी
जी कीरति गानु करण वारा, श्रीजू महाराजनि जी मधुर मूर्ति पंहिजे हृदय
मंदिर में लिकाइण वारा, अनुराग सागर श्रीराम तुंहिजी जै हुजे ॥

(११)

सरलता सां श्रीगुरदेव खे पुष्प वाटिका जो सभु समाचार निःसंकोच
बुधइणवारा, श्रीगुरदेव जी मिठिड़ी आशीश खटण वारा, स्वयंबर सभा में
सभिनी खे पहिंजी रूप ठगौरी अ सां मुग्ध करण वारा, सभिनी राजाउनि जे
धनुष अगियां पराजित थियण ते गुर आज्ञा अनुसरण करे धनुष भंजन करण
वारा, श्रीजू स्वामिनी अ जे कर कमलनि सां जयमाल सां शोभित थियण

वारा, पंहिजे विचित्र कार्य सांसारी विश्व खे अचरज में उन्मति करण वारा,
सुर नर मुनियुनि द्वारा जैजैकार जी ध्वनि बुध्ण बारा, जै जस लाभ करण
वारा वीर धुरीन,चक्रवर्ती कुमार श्रीराम भद्र तुहिंजी जै हुजे ॥

(१२)

जंज वठी अची श्रीमिथिलापुर में धूम मचाइण वारे महाराज दशरथ जा
दुलारा लाल, पूज्य पिता सां सनेह, श्रद्धा ऐं नम्रता सां मिलण वारा, श्रीगुरदेव
जे चरिणन में आदर सहित शिर झुकाइण वारा, भरत शत्रुघ्न खे स्नेह सां
मिलण वारा, अवध वासियुनि जी अखिड़ियुनि खे आनंद द्रियण वारा, आनंद
घन श्रीराम तुंहिजी जै हुजै ॥

(१३)

दूल्ह वेष में साए घोड़े ते विराजत थियण वारा, ससुड़ी सुनैना जी आरती
स्वीकार करे उनखे मुदित करण वारा, विहांव मण्डप में श्रीस्वामिनि जो
पाणिग्रहण करे लाऊं लहण वारा, भांवरी फिरण वारा, अमृत वचननि जी वर्षा
करण वारा, परस्पर रूप माधुरी पसी अहिलादु पाइण वारा, श्रीजू स्वामिनि खे
पाए धन्य थियण वारा, रसिकनि जे हृदय खे क्रोड़ बृम्हानन्द खां भी वधीक
सुखु द्रियण वारा साकेत विहारी, साईं अमां जा सर्वश, युगल धणी श्रीसीया
राम तवहां जी सदां जै हुजे जै हुजे ।